

**இனிமையான குழந்தைகளே! நீங்கள் சரியான நேரத்தில் உங்கள் விட்டுக்குத் திரும்பிச் செல்ல வேண்டும். அதனால் நினைவின் வேகத்தை அதிகப் படுத்துங்கள். இந்த துக்கதாமத்தை மறந்து சாந்திதாமம் மற்றும் சுகதாமத்தை நினைவு செய்யுங்கள்.**

**கேள்வி: எந்த ஓர் ஆழமான இரகசியத்தை நீங்கள் மனிதர்களுக்குச் சொல்வீர்களானால் அவர்களது புத்தியில் கூச்சல், குழப்பம் ஏற்படும்?**

பதில்: அவர்களுக்கு ஆழமான ஓர் இரகசியத்தைச் சொல்லுங்கள்: அதாவது ஆத்மா இவ்வளவு சிறிய புள்ளியாக உள்ளது அதில் சதா காலத்துக்குமான பாகம் நிரம்பியுள்ளது. அந்த பாகம் நடைபெற்றுக் கொண்டே உள்ளது. ஒருபோதும் களைத்துப் போவதில்லை. மோட்சம் யாருக்கும் கிடைக்காது. மனிதர்கள் அதிகமான துக்கத்தைப் பார்த்து விட்டுச் சொல்கின்றனர், மோட்சம் கிடைத்தால் நன்றாயிருக்கும் என்று. ஆனால் அவிநாசி ஆத்மா தனது பாகத்தை நடிக்காமல் இருக்க முடியாது. இந்த விஷயத்தைக் கேட்டதும் அவர்களின் மனதில் கூச்சல், குழப்பம் ஏற்படும்.

ஓம் சாந்தி! இனிமையிலும் இனிமையான ஆன்மீகக் குழந்தைகளுக்கு பாபா புரிய வைக்கிறார். இங்கே இருப்பவர்களோ ஆன்மீகக் குழந்தைகள். பாபா தினந்தோறும் புரிய வைக்கிறார்-நிச்சயமாக இவ்வுலகில் ஏழைகளுக்கு எவ்வளவு துக்கம் உள்ளது! இப்போது இந்த வெள்ளம் முதலியன வருகின்றன என்றால் ஏழைகளுக்கு துக்கம் ஏற்படுகின்றது. அவர்களின் பொருள்கள் முதலியவற்றிற்கு என்ன நிலைமை நேர்கின்றது. துக்கமோ ஏற்படுகின்றது இல்லையா? அளவற்ற துக்கம்! பணக்காரர்களுக்கு சுகம். ஆனால் அதுவும் அல்பகாலத்துக்குத் தான். பணக்காரர்களும் நோய்வாய்ப் படுகின்றனர். மரணங்களும் அதிகம் நிகழ்கின்றன - இன்று இன்னார் இறந்தார், இன்று இப்படி நடந்தது. இன்றைக்கு ஜனாதிபதி, நாளைக்கு நாற்காலியில் இருந்து இறங்க வேண்டி வருகின்றது. முற்றுகை செய்து அவரைக் கீழே இறக்கி விடுகின்றனர். இதுவும் துக்கமாகி விடுகின்றது. பாபா சொல்லியிருக்கிறார், துக்கங்களின் பட்டியலையும் எடுங்கள். என்னென்ன விதமான துக்கங்கள் உள்ளன-இந்த துக்க தாமத்தில்! குழந்தைகளாகிய நீங்கள் துக்கதாமத்தையும் அறிவீர்கள், உலகம் எதையுமே அறிந்து கொள்ளவில்லை. துக்கதாமம், சுகதாமத்தின் வேறுபாட்டை அவர்களால் கணிக்க முடியாது. பாபா சொல்கிறார், நீங்கள் அனைத்தையும் அறிவீர்கள். நிச்சயமாக உண்மையைத் தான் சொல்கிறார் என்று இதை ஏற்றுக் கொள்வீர்கள். இங்கே யாருக்காவது பெரிய-பெரிய மாளிகைகள் உள்ளன, ஏரோப்ளேன்கள் முதலியன உள்ளன. அவர்கள் நினைக்கிறார்கள், கலியுகத்திற்கு இன்னும் 40,000 ஆண்டுகள் போக வேண்டும் என்று. அதன் பிறகு சத்யுகம் வருமா! பயங்கர இருளில் உள்ளனர் இல்லையா? இப்போது அவர்களை அருகில் கொண்டுவர வேண்டும். இன்னும் கொஞ்ச காலமே உள்ளது. இலட்சக் கணக்கான வருடங்கள் என அவர்கள் சொல்வது எங்கே, நீங்கள் 5000 ஆண்டுகள் தான் என உறுதிப் படுத்திச் சொல்வது எங்கே? இந்த 5000 ஆண்டுகளுக்குப் பிறகு சக்கரம் திரும்பவும் சுற்றி வருகின்றது. டிராமா இலட்சக் கணக்கான வருடங்கள் எல்லாம் இருக்காது. நீங்கள் புரிந்து கொண்டு விட்டீர்கள், என்னென்ன நடைபெறுகின்றதோ, எல்லாம் 5000 வருடங்களில் நடைபெறுகின்றது. ஆக, இங்கே துக்கதாமத்தில் நோய்கள் முதலிய எல்லாமே வரத்தான் செய்கின்றன. நீங்களோ, முக்கியமான சில விஷயங்களை மட்டும் எழுதி வையுங்கள். சொர்க்கத்தில் துக்கத்தின் பெயர் கூட இருக்காது. இப்போது பாபா புரிய வைக்கிறார், மரணம் முன்னால் நின்று கொண்டுள்ளது இது அதே கீதையின் எபிலோட் நடைபெற்றுக் கொண்டுள்ளது. நிச்சயமாக சங்கமயுகத்தில் தான் சத்யுக ஸ்தாபனை நடைபெறும். பாபா சொல்கிறார், ராஜாவுக்கெல்லாம் மேலான ராஜாவாக ஆக்குகிறேன் என்றால் சத்யுகத்தின் ராஜாவாகத் தான் ஆக்குவேன் இல்லையா? பாபா நன்றாகப் புரிய வைக்கிறார்.

இப்போது நாம் சுகதாமம் செல்கிறோம். பாபா நம்மை அழைத்துச் செல்ல வேண்டியுள்ளது. யார் நிரந்தரமாக நினைவு செய்கின்றனரோ, அவர்கள் தான் உயர்ந்த பதவி பெறுவார்கள். அதற்காக பாபா யுக்திகள் சொல்லிக் கொண்டே இருக்கிறார். நினைவின் வேகத்தை அதிகப் படுத்துங்கள். கும்பமேளாவுக்குக் கூட நேரத்தில் செல்ல வேண்டியுள்ளது. நீங்களும் கூட நேரத்தில் செல்ல வேண்டும். சீக்கிரம்-சீக்கிரம் சென்று சேர்ந்து விடுவோம் என்பதில்லை. அதுபோல் சீக்கிரம்-சீக்கிரம் செல்வது தங்களின் கையில்

இல்லை. இதுவோ டிராமாவில் விதிக்கப்பட்டுள்ளது. மகிமை அனைத்தும் டிராமாவினுடையது. இங்கே எத்தனை ஜீவஜந்துக்கள் முதலியவை துக்கம் தரக்கூடியனவாக உள்ளன! சத்யுகத்தில் இவை இருப்பதில்லை. உள்ளுக்குள் சிந்தனை செய்ய வேண்டும், அங்கே என்னவெல்லாம் இருக்கும். சத்யுகமோ நினைவு வருகின்றது இல்லையா? சத்யுகத்தின் ஸ்தாபனையை பாபா செய்கிறார். கடைசியில் ஞானம் முழுவதும் சுருக்கமாக புத்தியில் வந்து விடும். எப்படி விதை எவ்வளவு சிறியதாக உள்ளது, மரம் எவ்வளவு பெரியதாக உள்ளது! அதுவோ ஜடப் பொருட்கள். இது சைதன்யமானது. இதைப் பற்றி யாருக்கும் தெரியாது. கல்பத்தின் ஆயுளை மிக நீண்டதாக கூறி விட்டனர். பாரதம் தான் மிகுந்த சுகம் பெறுகின்றது. நோய்கள் முதலியவையும் பாரதத்தில் மிக அதிகம். இங்கே கொசுக்களைப் போல் மனிதர்கள் இறக்கின்றனர். ஏனென்றால் ஆயுள் சிறியது. இங்கே துப்புரவுப்பணி செய்பவர்கள் மற்றும் வெளிநாடுகளில் துப்புரவுப்பணி செய்பவர்களுக்கிடையில் எவ்வளவு வேறுபாடு! வெளிநாடுகளில் இருந்து கண்டுபிடிப்புகள் அனைத்தும் இங்கே வருகின்றன. சத்யுகத்தின் பெயரே பாரடைஸ் (சொர்க்கம்). அங்கே அனைத்தும் சதோபிரதானமாக இருக்கும். உங்களுக்கு எல்லாமே சாட்சாத்காரம் ஆகும். இப்போது சங்கமயுகம் - பாபா அமர்ந்து புரிய வைக்கிறார், புரிய வைத்துக் கொண்டே இருக்கிறார், புதுப்புது விஷயங்களைச் சொல்லிக் கொண்டே இருப்பார். பாபா சொல்கிறார், நாள்தோறும் மிக ஆழமான விஷயங்களைச் சொல்கிறேன். பாபா இவ்வளவு சிறிய புள்ளி என்றும் அவருக்குள் சதா காலத்துக்குமான பாகம் முழுவதும் அடங்கியுள்ளது என்றும் இதற்கு முன்பு தெரியாதிருந்தது. நீங்கள் உங்கள் பங்கை நடித்தே வந்திருக்கிறீர்கள். நீங்கள் யாருக்காவது சொல்வீர்களானால் புத்தியில் எவ்வளவு குழப்பம் ஏற்படும்- இவர்கள் என்ன சொல்கிறார்கள் என்று! இவ்வளவு சிறிய புள்ளியில் முழு பாகமும் அடங்கியுள்ளது, அதை நடித்தே வந்துள்ளது, ஒருபோதும் களைத்துப் போவதே இல்லை. யாருக்கும் தெரியாது. இப்போது குழந்தைகளாகிய உங்களுக்குப் புரிந்து கொண்டே செல்கிறது-அதாவது அரைக்கல்பம் சுகம், அரைக்கல்பம் துக்கம். அதிகமான துக்கத்தைப் பார்த்து விட்டுத் தான் மனிதர்கள் சொல்கின்றனர் - இதைவிட மோட்சத்தை அடைவது மேல் என்று. எப்போது நீங்கள் சுகத்தில், சாந்தியில் இருக்கிறீர்களோ, அங்கே இதுபோல் சொல்ல மாட்டார்கள். இந்த ஞானம் முழுவதும் இப்போது உங்கள் புத்தியில் உள்ளது. எப்படி பாபா விதையாக இருக்கிற காரணத்தால் அவரிடம் முழு மரத்தினுடைய ஞானம் உள்ளது. மரத்தின் மாடல் வடிவம் (கல்ப விருகூஷம்) காட்டப் பட்டுள்ளது. பெரியதாகக் காட்ட முடியாது. புத்தியில் முழு ஞானமும் வந்து விடுகின்றது. ஆகவே குழந்தைகளாகிய உங்களுக்கு எவ்வளவு விசால புத்தி இருக்க வேண்டும்! எவ்வளவு புரிய வைக்க வேண்டியுள்ளது, இன்ன-இன்னார் இவ்வளவு காலத்திற்குப் பிறகு பாகத்தை நடிப்பதற்காக வருகின்றனர். இது எவ்வளவு பெரிய டிராமா! இந்த டிராமா முழுவதையுமோ ஒருபோதும் யாராலும் பார்க்கக்கூட இயலாது. அது முடியாத ஒன்றாகும். திவ்ய திருஷ்டியினாலோ நல்ல பொருள் பார்க்கப் படுகின்றது. கணேஷ், ஹனுமான் இதெல்லாம் பக்தி மார்க்கத்தினுடையவை. ஆனால் மனிதர்களின் பாவனை பதிந்துள்ளது எனனால் அவற்றை விட முடிவதில்லை. இப்போது குழந்தைகளாகிய நீங்கள் புருஷார்த்தம் செய்ய வேண்டும், கல்பத்திற்கு முன் போல் பதவி பெறுவதற்காகப் படிக்க வேண்டும். நீங்கள் அறிவீர்கள், புனர்ஜன்மமோ ஒவ்வொருவருமே எடுத்தாக வேண்டும். ஏணிப்படியில் எப்படி இறங்கி வந்துள்ளோம் என்பதைக் குழந்தைகள் நீங்கள் அறிந்து கொண்டு விட்டீர்கள். யார் தாங்களை அறிந்திருக்கிறார்களோ, அவர்கள் மற்றவர்களுக்கும் புரிய வைக்கத் தொடங்குவார்கள். கல்பத்திற்கு முன்பும் கூட இதையே செய்திருப்பார்கள். இதுபோலவே மியூசியம் உருவாக்கி கல்பத்திற்கு முன்பும் கூட குழந்தைகளுக்குக் கற்றுத் தந்திருப்பார்கள். புருஷார்த்தம் செய்து கொண்டே இருக்கின்றனர், செய்து கொண்டே இருப்பார்கள். டிராமாவில் விதிக்கப் பட்டுள்ளது. இதுபோலவோ ஏராளமான பேர் ஆகி விடுவார்கள். ஒவ்வொரு தெருவிலும் ஒவ்வொரு வீட்டிலும் இந்தப் பாடசாலை இருக்கும். இது தாரணை செய்வதற்கான விஷயம் தான். சொல்லுங்கள், உங்களுக்கு இரண்டு தந்தையர், பெரியவர் யார்? அவரைத் தான் அழைக்கின்றனர், இரக்கம் வையுங்கள், கிருபை செய்யுங்கள் என்று. பாபா சொல்கிறார், கேட்பதால் எதுவும் கிடைக்காது. நானோ வழி சொல்லி விட்டேன். நான் வருவதே வழி சொல்வதற்காக. முழு மரமும் உங்கள் புத்தியில் உள்ளது.

பாபா எவ்வளவு முயற்சி செய்து கொண்டே இருக்கிறார்! இன்னும் கொஞ்சம் சமயம் மீதி உள்ளது. எனக்கு சேவாதாரிக் குழந்தைகள் வேண்டும். ஒவ்வொரு வீட்டிலும் கீதா பாடசாலை வேண்டும். வேறு சித்திரங்கள் முதலியவற்றை வைக்காதீர்கள். வெளியில் மட்டும் எழுதி வையுங்கள். சித்திரமாக இந்த பேட்ஜ் ஒன்றே போதும். கடைசியில் இந்த பேட்ஜ் தான் உங்களுக்குப் பயன்படும். சைகை போன்ற விஷயம் தான். எல்லையற்ற தந்தை நிச்சயமாக சொர்க்கத்தைத் தான் படைப்பார் என்பது தெரிய

வரும். ஆக, பாபாவை நினைவு செய்வார்கள். அப்போது தான் சொர்க்கத்திற்குச் செல்வார்கள் இல்லையா? இதையோ புரிந்து கொண்டிருக்கிறீர்கள், நாம் பதீத், நினைவின் மூலம் தான் பாவனமாவோம். வேறு உபாயம் எதுவும் கிடையாது. சொர்க்கம் என்பது தூய்மையான உலகம். சொர்க்கத்தின் மாலிக் ஆக வேண்டுமானால் அவசியம் பாவனமாக வேண்டும். சொர்க்கத்திற்குச் செல்லக் கூடியவர்கள் பிறகு நரகத்தில் எப்படி மூழ்கி எழுவார்கள்? அதனால் மன்மனாபவ என்று சொல்லப் படுகின்றது. எல்லையற்ற தந்தையை நினைவு செய்வீர்களானால் கடைசியில் நல்ல கதி கிடைக்கும். சொர்க்கத்திற்குச் செல்லக் கூடியவர்கள் விகாரத்தில் செல்ல மாட்டார்கள். பக்தர்கள் அந்த அளவுக்கு விகாரத்தில் செல்ல மாட்டார்கள். சந்நியாசிகளும் பவித்திரமாகுங்கள் எனச் சொல்ல மாட்டார்கள். ஏனென்றால் அவர்கள் தாங்களே திருமணம் செய்து வைக்கின்றனர். அவர்கள் இல்லறவாசிகளுக்குச் சொல்வார்கள் - மாதம் ஒரு முறை விகாரத்தில் செல்லுங்கள் என்று. பிரம்மச்சாரிகளிடம் நீங்கள் திருமணம் செய்யக் கூடாது எனச் சொல்ல மாட்டார்கள். உங்களிடம் கந்தர்வ விவாகம் செய்கின்றனர். பிறகும் கூட அடுத்த நாளே விளையாட்டை முடித்து விடுகின்றனர். மாயா அதிகமாகக் கவர்ச்சி செய்கின்றது. இருந்தாலும் பவித்திரமாவதற்கான புருஷார்த்தம் இச்சமயம் தான் நடைபெறுகின்றது, பிறகு அதற்கான பயன் (சத்யுகத்தில்) கிடைக்கும். அங்கோ இராவண இராஜ்யம் கிடையாது. குற்றமுள்ள சிந்தனையே இருக்காது. குற்றம் நிறைந்தவராக இராவணன் ஆக்குகிறான். குற்றமற்றவராக சிவபாபா ஆக்குகிறார். இதையும் நினைவு செய்ய வேண்டும். ஒவ்வொரு வீட்டிலும் வகுப்பு நடக்குமானால் அனைவரும் புரிய வைப்பவர்களாக (ஆசிரியராக) ஆகி விடுவார்கள். ஒவ்வொரு வீட்டிலும் கீதா பாடசாலையை உருவாக்கி, வீட்டிலுள்ளவர்களைச் சீர்திருத்த வேண்டும். இதுபோல் விருத்தி அடைந்து கொண்டே இருக்கும். சாதாரணமானவர் மற்றும் ஏழைகள் நம்மவர்கள். பெரிய-பெரிய மனிதர்கள் சின்னச் சின்ன மனிதர்களின் சத்சங்கங்களுக்கு வருவதற்கும் கூட நாணம் (வெட்கம்) வரும். ஏனென்றால் மாயமந்திரம், சகோதர-சகோதரி ஆக்குகின்றனர் எனக் கேள்விப் பட்டிருக்கின்றனர் இல்லையா? அட, இதுவோ நல்லது தான் இல்லையா? இல்லறத்தில் எவ்வளவு வீண் சச்சரவுகள் ஏற்படுகின்றன! பிறகு எவ்வளவு துக்கத்தில் வந்து விடுகின்றனர்! இதுவே துக்கத்தின் உலகம். அளவற்ற துக்கம், பிறகு அங்கே சுகமும் அளவற்றதாக இருக்கும். நீங்கள் பட்டியல் தயார் செய்வதற்கு முயற்சி செய்யுங்கள். 25-30 மிக முக்கியமான துக்கத்தின் விஷயங்களை வெளிக்கொண்டு வாருங்கள்.

எல்லையற்ற தந்தையிடம் இருந்து ஆஸ்தி பெறுவதற்காக எவ்வளவு புருஷார்த்தம் செய்ய வேண்டும்! பாபா இந்த ரதத்தின் மூலம் நமக்குப் புரிய வைக்கிறார். இந்த (பிரம்மா) தாதாவும் கூட மாணவர் தான். தேகதாரிகள் அனைவரும் மாணவர்கள். கற்றுத் தரும் ஆசிரியர் விதேகி (தேகமற்றவர்). உங்களையும் விதேகி ஆக்குகின்றார். அதனால் பாபா சொல்கிறார், சரீர உணர்வை விட்டுக் கொண்டே செல்லுங்கள். இந்த வீடு முதலியவை எதுவுமே இருக்கப் போவதில்லை. அங்கே அனைத்தும் புதியதாகக் கிடைக்கும். கடைசியில் உங்களுக்கு அதிக சாட்சாத்காரங்கள் கிடைக்கும். இதையோ அறிவீர்கள், அந்தப் பக்கம் அணு குண்டுகளால் அதிக விநாசம் ஆகி விடும். இங்கே ரத்த ஆறுகள் ஓடும், அதற்கு நேரம் பிடிக்கும். இங்கே ஏற்படும் மரணங்கள் மிக மோசமானவையாக இருக்கும். இது அவிநாசி கண்டம். வரைபடத்தில் பார்ப்பீர்களானால் ஹிந்துஸ்தான் ஒரு மூலையில் இருப்பது போல் இருக்கும். டிராமாவின் அனுசாரம் இங்கே அதனுடைய பிரபாவம் வருவதே இல்லை. இங்கே ரத்த ஆறுகள் ஓடும். இப்போது ஏற்பாடுகள் செய்து கொண்டுள்ளனர். இப்படியும் நடக்கலாம்-கடைசியில் இவர்களுக்கு வெடி குண்டுகளும் கூடக் கடனாகக் கொடுப்பார்கள். மற்றப்படி வீசியதும் உலகத்தை அழிக்கிற வகையிலான குண்டுகளைக் கடனாகக் கொடுக்க மாட்டார்கள். குறைந்த சக்தியுள்ளவையாகக் கொடுப்பார்கள். (ஜீய) விளைவை ஏற்படுத்தக் கூடிய பொருள்களை யாருக்கும் கொடுப்பதில்லை. விநாசமோ கல்பத்திற்கு முன் போலவே நடந்தாக வேண்டும். புதிய விஷயம் கிடையாது. அநேக தர்மங்கள் விநாசம், ஒரு தர்மத்தின் ஸ்தாபனை. பாரத கண்டம் ஒருபோதும் விநாசமாவதில்லை. கொஞ்சமோ மிஞ்சியிருக்கவே செய்யும். அனைவரும் இறந்து போனால் பிறகு பிரளயம் ஏற்பட்டு விடும். உங்களுக்கு அதிக மதிப்பு இருக்கும். இப்போது அந்த அளவுக்கு மதிப்பு இல்லை. அதனால் தான் குறைவாகத் தேர்ச்சி பெறுகின்றனர். புத்தியில் வருவதில்லை, எவ்வளவு தண்டனைகள் பெற வேண்டியதிருக்கும் என்பது. பிறகு வருவதும் தாமதமாகவே வருவார்கள். கீழே விழுந்து விட்டார்கள் என்றால் சம்பாதித்த வருமானம் ஒன்றுமே இல்லாமல் போகும். கருப்பிலும் கருப்பாக (மிகவும் தூய்மையற்றவர்களாக) ஆகி விடுவார்கள். பிறகு அவர்கள் எழுந்து நிற்க முடியாது. எவ்வளவு பேர் செல்கின்றனர்! இன்னும் செல்லப் போகிறவர்களும் உள்ளனர். தானே கூடத் தெரிந்து கொள்ள முடியும், இந்த நிலைமையில் சரீரத்தை விட்டால் நமக்கு என்ன கதி

கிடைக்கும் என்று. புரிந்து கொள்ள வேண்டிய விஷயம் இல்லையா? பாபா சொல்கிறார், குழந்தைகளாகிய நீங்கள் சாந்தியை ஸ்தாபனை செய்பவர்கள். உங்களிடமே அசாந்தி இருக்குமானால் பதவி கீழானதாக ஆகி விடும். யாருக்கும் துக்கம் தருவதற்கான தேவை இல்லை. பாபா எவ்வளவு அன்போடு அனைவரையும் குழந்தைகளே, குழந்தைகளே என அழைத்துப் பேசுகிறார்! எல்லையற்ற தந்தை இல்லையா? முழு உலகத்தின் ஞானமும் இவரிடம் உள்ளது. அதனால் தான் புரிய வைக்கிறார். இவ்வுலகில் எத்தனை விதமான துக்கங்கள்! ஏராளமான துக்கத்தின் விஷயங்களை நீங்கள் எழுத முடியும். எப்போது இதை நீங்கள் உறுதிப் படுத்திச் சொல்வீர்களோ, அப்போது இவ்விஷயம் முற்றிலும் சரியானது எனப் புரிந்து கொள்வார்கள். இந்த அளவற்ற துக்கத்தையோ ஒரு பாபாவைத் தவிர வேறு யாராலும் போக்க முடியாது. துக்கங்களின் பட்டியல் இருக்குமானால் கொஞ்சத்துக்குக் கொஞ்சமாவது புத்தியில் பதியும். மற்றப்படி கேட்டும் கோளாதவர்களாக இருந்து விடுவார்கள். அவர்களுக்காகத் தான் சொல்லப் படுகின்றது - இசையைப் பற்றி செம்மறியாட்டுக்கு என்ன தெரியும்.....? பாபா புரிய வைக்கிறார், குழந்தைகளாகிய நீங்கள் இதுபோல் மணமுள்ள மலர்களாக ஆக வேண்டும். எந்த ஓர் அசாந்தியும் அழுக்கும் இருக்கக் கூடாது. அசாந்தியைப் பரப்புகிறவர்கள் தேக அபிமானி ஆகிறார்கள். அவர்களிடமிருந்து விலகி இருக்க வேண்டும். தொடவும் கூடாது. நல்லது.

**இனிமையிலும் இனிமையான தேடிக்கண்டெடுக்கப்பட்ட செல்லக் குழந்தைகளுக்கு தாயும் தந்தையுமாகிய பாபாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே!**

**தாரணைக்கான முக்கிய சாரம்:**

- 1) எப்படி படிப்பு சொல்லித் தரும் ஆசிரியர் விதேகியாக (அசரீரியாக) உள்ளாரோ, அவருக்கு தேகத்தின் உணர்வு இல்லாதிருக்கிறதோ, அதுபோல் விதேகி ஆக வேண்டும். சரீர உணர்வை விட்டுக் கொண்டே செல்ல வேண்டும். குற்றமான பார்வையை மாற்றி, குற்றமற்ற பார்வையாக ஆக்க வேண்டும்.
- 2) தனது புத்தியை விசாலமானதாக ஆக்க வேண்டும். தண்டனைகளில் இருந்து தப்புவதற்காக பாபா மற்றும் படிப்புக்கு மதிப்பளிக்க வேண்டும். ஒருபோதும் துக்கம் கொடுக்கக் கூடாது. அசாந்தியைப் பரப்பக் கூடாது.

**வரதானம்: குஷிகளின் கஜானா நிரம்பப் பெற்றவராகி துக்கத்தில் இருக்கும் ஆத்மாக்களுக்குக் குஷியின் தானம் தரக்கூடிய புண்ணிய ஆத்மா ஆகுக!**

இச்சமயம் உலகத்தில் ஒவ்வொரு நேரத்திலும் துக்கம் உள்ளது. ஆனால் உங்களிடம் ஒவ்வொரு நேரமும் குஷி உள்ளது. ஆகவே துக்கத்தில் உள்ள ஆத்மாக்களுக்குக் குஷியைத் தருவது என்பது அனைத்திலும் பெரியதிலும் பெரிய புண்ணியமாகும். உலகத்தினர் குஷிக்காக எவ்வளவு நேரத்தையும் செல்வத்தையும் செலவு செய்கின்றனர்! ஆனால் உங்களுக்கு சுலபமாக அவிநாசி குஷியின் கஜானா கிடைத்து விட்டது. இப்போது கிடைத்ததைப் பகிர்ந்தளித்துக் கொண்டே செல்லுங்கள், போதும். பகிர்ந்தளிப்பது என்றால் அதிகப் படுத்துவதாகும். யாரெல்லாம் சம்மந்தத்தில் வருகின்றனரோ, அவர்கள் இவர்களுக்கு ஏதோ சிரேஷ்டமான பிராப்தி கிடைத்திருப்பதால் அதனுடைய குஷியில் உள்ளனர் என்று அனுபவம் செய்ய வேண்டும்.

**கலோகன்: அனுபவமிருந்த ஆத்மா ஒருபோதும் எந்த ஒரு விஷயத்தினாலும் ஏமாற்றமடைய மாட்டார்கள். அவர்கள் சதா வெற்றியாளர்களாக இருப்பார்கள்.**